
Shivaproktam Shivapujopakaranam

शिवप्रोक्तं शिवपूजाकारणम्

Document Information



Text title : Shivaproktam Shivapujopakaranam

File name : shivapUjopakaraNamshivaproktaM.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 17 | 1-61||

Latest update : April 28, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 4, 2024

sanskritdocuments.org



ಶಿವಪ್ರೋಕ್ತಂ ಶಿವಪೂಜೋಪಕರಣಂ



(ಶಿವಗೌರೀಸಂವಾದೇ)

ಶ್ರೀಶಿವ ಉವಾಚ -

ಅಧಾತಃ ಸಂಪ್ರವಕ್ಷ್ಯಾಮಿ ಪೂಜೋಪಕರಣಂ ಶಿವೇ .
ಆಧಿಕಾರ್ಯಪಿ ಪೂಜಾಯಾಮುಚ್ಯತೇ ಶೃಣು ಸಾದರಂ .. 1..
ಬ್ರಹ್ಮಕ್ಷತ್ರಿಯವಿಟ್ಟುದ್ರದೇವಗಂಧರ್ವಮಾನವಾಃ .
ಯಕ್ಷಾದಯೋಽಪೀಷ್ಟಸಿದ್ಧೈಃ ಮಾಮೀಶಂ ಪೂಜಯಂತಿ ಹಿ .. 2..
ಬ್ರಾಹ್ಮಣೈರ್ದೇವಮುನಿಭಿರ್ದೇವೈಶ್ಚಾಹರಹಃ ಶಿವೇ .
ವೇದಮಂತ್ರೈರಹಂ ಪೂಜ್ಯಸ್ತದನ್ಯೈಸ್ತಂತ್ರಮಾರ್ಗತಃ .. 3..
ಆದೌ ಮತ್ಪೂಜನಾತ್ಪೂರ್ವಂ ಯತ್ಕರ್ತವ್ಯಂ ತದುಚ್ಯತೇ .
ಕರ್ತವ್ಯಕರಣಾಭಾವೇ ನಾಧಿಕಾರೀ ಭವಿಷ್ಯತಿ .. 4..
ಪ್ರಾತಃ ಶೌಚಾದಿಕಂ ಕೃತ್ವಾ ಸ್ನಾನಂ ಕಾರ್ಯಂ ಪ್ರಯತ್ನತಃ .
ರುದ್ರಸೂಕ್ತೈರ್ಮಾರ್ಜನಂ ಚ ಕರ್ತವ್ಯಂ ಸ್ನಾನತತ್ಪರೈಃ .. 5..
ಜಲೇ ನಿಮಜ್ಜ್ಯ ಮಾಮೀಶಂ ಧ್ಯಾತ್ವಾ ಸಾಂಬಂ ಮಹೇಶ್ವರಂ .
ಮಹಾದೇವೇತಿ ಮಂತ್ರೋಽಯಂ ಜಪನೀಯೋಽಷ್ಟಶಃ ಶಿವೇ .. 6..
ತತಃ ಪ್ರಯತ್ನತೋ ದೇವಿ ಕರ್ತವ್ಯಂ ಜಲತರ್ಪಣಂ .
ಪರಿಧಾನಂ ತತಃ ಕಾರ್ಯಂ ವಸ್ತ್ರಚೀರಾದಿಭಿಃ ಶಿವೇ .. 7..
ತದಂತರಮಾಚಮ್ಯ ಭಸ್ಮ ಗ್ರಾಹ್ಯಂ ಪ್ರಯತ್ನತಃ .
ಸದ್ಯೋಜಾತಾದಿಭಿರ್ಭಸ್ಮ ತತಃ ಸಮಭಿಮಂತ್ರಯೇತ್ .. 8..
ತತಃ ಶರೀರಂ ಸರ್ವಾಂಗಂ ಭಸ್ಮನೋದ್ಗೂಲಯೇತ್ತತಃ .
ತ್ರಿಪುಂಡ್ರಧಾರಣಂ ಕೃತ್ವಾ ಜಾಬಾಲೋಪನಿಷತ್ಯ ಮಾತ್ .. 9..
ರುದ್ರಾಕ್ಷಧಾರಣಂ ಕಾರ್ಯಂ ತತೋಽಙ್ಗೀಷು ಯಥಾಕ್ರಮಂ .
ತತಃ ಸಂಧ್ಯಾ ಪ್ರಯತ್ನೇನ ಕರ್ತವ್ಯಾ ಸಕುಶಾಂಭಸಾ .. 10..
ಗೋಮಯೇನ ಭುವಂ ಸಮ್ಯಗನುಲಿಪ್ಯೋತ್ಕಿಪ್ಪೇಜ್ಜಲಂ .
ಕುಶಾಸನೋಪವಿಷ್ಟಃ ಸನ್ಪೂಜಾದ್ರವ್ಯಾಣಿ ಸಾಧಯೇತ್ .. 11..
ಅಷ್ಟೈ ಪಾತ್ರಾಣಿ ಸಂಗ್ರಾಹ್ಯಾಣ್ಯರ್ಘ್ಯಾರ್ಥಮತಿಶೋಭಿತೇ .. 12..
ತಾನಿ ಸಂಪ್ರೋಕ್ಷ್ಯ ಸಕುಶಂ ಜಲಂ ತೇಷು ಪ್ರಪೂರಯೇತ್ .

ಪೂಜಯಿತ್ವಾ ತತೋ ಮಂತ್ರೀ ಶುದ್ಧಶೈವಂ ಜಪೇತ್ತತಃ .. 13..
 ಸೌವರ್ಣಂ ರಾಜತಂ ತಾಮ್ರಮಥವಾ ಮೃಣ್ಮಯಂ ಶಿವೇ .
 ಶಿವಲಿಂಗಾಭಿಷೇಕಾಯ ಪಾತ್ರಂ ಗ್ರಾಹ್ಯಂ ಪ್ರಯತ್ನತಃ .. 14..
 ಬಿಲ್ವಪತ್ರಾಣಿ ತತ್ಪಾತ್ರೇ ಸ್ಥಾಪನೀಯಾನಿ ಯತ್ನತಃ .
 ತದುಪಯೇವ ಸಂಸ್ಥಾಪ್ಯಂ ಶಿವಲಿಂಗಂ ಪ್ರಯತ್ನತಃ .. 15..
 ತತೋ ರೌದ್ರೇಣ ಮಂತ್ರೇಣ ಸಂಪ್ರೋಕ್ಷ್ಯಾಚ್ಛನಸಾಧನಂ .
 ಭಸ್ಮನಾಂಗಾನಿ ಸಮ್ಮಜ್ಯ ಸಂಕಲ್ಪಂ ಚ ಸಮಾಚರೇತ್ .. 16..
 ತತಃ ಕುಂದೇಂದುಧವಲಂ ಮಾಮುಮಾರಮಣಂ ಶಿವಂ .
 ಧ್ಯಾತ್ವಾ ನಮಃ ಶಿವಾಯೇತಿ ಮಂತ್ರೇಣ ಸಮುಪಸ್ಥ ಶೇತ್ .. 17..
 ಜಲಕುಂಭಂ ಭಸ್ಮಪೂತಂ ಸ್ಪೃಷ್ಟ್ವಾ ಮೂಲಮನುಂ ಪಠೇತ್ .
 ಮೂಲಮಂತ್ರಸ್ತು ಸರ್ವತ್ರ ಶಿವಪಂಚಾಕ್ಷರಃ ಸ್ಮೃತಃ .. 18..
 ಪಠನೀಯೋಽನ್ಯಮಂತ್ರಾಂತೇ ಮೂಲಮಂತ್ರಸ್ತು ಸರ್ವತಃ .
 ಮೂಲಮಂತ್ರೋಪಮಂತ್ರಾಸ್ತು ಸರ್ವೇಮಂತ್ರಾ ಯತಃ ಸ್ಮೃತಾಃ .. 19..
 ಸುಗಂಧಿಜಲಮೀಶಾನ ಪವಿತ್ರ ಕಲಶಾಹೃತಂ .
 ಅಭಿಷೇಕಾರ್ಥಮಮಲಮಘ್ಯಾರ್ಥಂ ಚ ಮಹೇಶ್ವರ .. 20..
 ಇತ್ಯುಕ್ತ್ವಾ ಶಂಕರಂ ಧ್ಯಾತ್ವಾ ಸರ್ವದೇವಶಿಖಾಮಣಿಂ .
 ಪಂಚಾಕ್ಷರಜಪಃ ಕಾರ್ಯೋ ದಶವಾರಂ ಪ್ರಯತ್ನತಃ .. 21..
 ತತೋಽಷ್ಟಮೂರ್ತಯೇ ಮಹ್ಯಮಘ್ಯಾಣ್ಯಪಿ ನಿವೇದಯೇತ್ .
 ಅರ್ಘ್ಯಮಂತ್ರಾಶ್ಚ ವಿವಿಧಾಸ್ತೇಽಪ್ಯಂತೇ ಮಯಾಧುನಾ .. 22..
 ಪೃಥಿವೀವಿಶ್ವರೂಪೇಶ ಪೃಥಿವೀಜನಕ ಪ್ರಭೋ .
 ಗೃಹಾಣಾರ್ಘ್ಯಮಿದಂ ಶಂಭೋ ಪ್ರಸೀದ ಸುರಸತ್ತಮ .. 23..
 ಜಲರೂಪ ಮಹಾದೇವ ಜಲಪ್ರಭವಕಾರಣ .
 ಗೃಹಾಣಾರ್ಘ್ಯಮಿದಂ ಶಂಭೋ ಪ್ರಸೀದ ಸುರಸತ್ತಮ .. 24..
 ತೇಜೋರೂಪ ಮಹೇಶಾನ ತೇಜೋಜನಕ ಶಂಕರ .
 ಗೃಹಾಣಾರ್ಘ್ಯಮಿದಂ ಶಂಭೋ ಪ್ರಸೀದ ಸುರಸತ್ತಮ .. 25..
 ವಾಯುಸ್ವರೂಪ ಮಾಯಾತ್ಮನ್ವಾಯುಪ್ರಭವಕಾರಣ .
 ಗೃಹಾಣಾರ್ಘ್ಯಮಿದಂ ಶಂಭೋ ಪ್ರಸೀದ ಸುರಸತ್ತಮ .. 26..
 ಆಕಾಶರೂಪ ಸರ್ವೇಶ ವ್ಯೋಮೋತ್ಪತ್ತೈಕಕಾರಣ .
 ಗೃಹಾಣಾರ್ಘ್ಯಮಿದಂ ಶಂಭೋ ಪ್ರಸೀದ ಸುರಸತ್ತಮ .. 27..
 ಸೂರ್ಯಸ್ವರೂಪ ಸೂರ್ಯೇಶ ಶಿವ ಸೂರ್ಯೈಕಕಾರಣ .
 ಗೃಹಾಣಾರ್ಘ್ಯಮಿದಂ ಶಂಭೋ ಪ್ರಸೀದ ಸುರಸತ್ತಮ .. 28..

ಚಂದ್ರಸ್ವರೂಪ ಚಂದ್ರಾತ್ಮಂಶ್ಚಂದ್ರಶೇಖರ ಸರ್ವಗ .
 ಗೃಹಾಣಾಘ್ಯಮಿದಂ ಶಂಭೋ ಪ್ರಸೀದ ಸುರಸತ್ತಮ .. 29..
 ಯಜ್ಞಮೂರ್ತೇ ಜಗನ್ನೂರ್ತೇ ಯಜ್ಞಕರ್ಮಫಲಪ್ರದ .
 ಗೃಹಾಣಾಘ್ಯಮಿದಂ ಶಂಭೋ ಪ್ರಸೀದ ಸುರಸತ್ತಮ .. 30..
 ಅಷ್ಟಾವಘ್ಯಾಣಿ ದೇಯಾನಿ ಮಂತ್ರೈರೇತೈರ್ಯಥಾಕ್ರಮಂ .
 ಶ್ವೇತಶಾಲ್ಯಕ್ಷತಾಪ್ಲಷ್ಣಬಿಲ್ವಪತ್ರಯುತೈರ್ಜಲೈಃ .. 31..
 ತತಃ ಪಂಚಾಮೃತೈಃ ಶುದ್ಧೈರಭಿಷೇಕಂ ಸಮಾಚರೇತ್ .
 ಪಂಚಾಮೃತಸ್ನಾನಮಧ್ಯೇ ಜಲಸ್ನಾನಂ ಸಮಾಚರೇತ್ .. 32..
 ಕ್ಷೀರಂ ಗವ್ಯಮಿದಂ ಶುದ್ಧಂ ಜಲಸಂಯುತಮೀಶ್ವರ .
 ಅಭಿಷೇಕಾರ್ಥಮಾನೀತಂ ಗೃಹಾಣೇದಂ ಮಹೇಶ್ವರ .. 33..
 ದಧಿಗವ್ಯಮಿದಂ ಶುದ್ಧಂ ಪರಿಷ್ಕೃತಮುಮಾಪತೇ .
 ಅಭಿಷೇಕಾರ್ಥಮಾನೀತಂ ಗೃಹಾಣೇದಂ ಮಹೇಶ್ವರ .. 34..
 ಘೃತಮೇತನ್ಮಹಾದೇವ ಸುಗಂಧಂ ಗವ್ಯಮುತ್ತಮಂ .
 ಅಭಿಷೇಕಾರ್ಥಮಾನೀತಂ ಗೃಹಾಣೇದಂ ಮಹೇಶ್ವರ .. 35..
 ನವಂ ಮಧು ಸಮಾನೀತಮಿದಂ ಕೀಟಾದ್ಯದೂಷಿತಂ .
 ಅಭಿಷೇಕಾರ್ಥಮಾನೀತಂ ಗೃಹಾಣೇದಂ ಮಹೇಶ್ವರ .. 36..
 ಶರ್ಕರೇಯಂ ಸಮಾನೀತಾ ಸೀತಾಕೀಟಾಪ್ರದೂಷಿತಾ .
 ಅಭಿಷೇಕಾರ್ಥಮಾನೀತಾ ಗೃಹಾಣೇಮಾಂ ಮಹೇಶ್ವರ .. 37..
 ಏವಂ ಪಂಚಾಮೃತೈರೀಶಮಭಿಷಿಚ್ಯ ತತಃ ಪರಂ .
 ಸಾಂಗೇನ ನಮಕೇನೇಶಂ ಸಾಂಗಂ ಮಾಮಭಿಷೇಚಯೇತ್ .. 38..
 ಜಲಧಾರಾಮವಿಚ್ಛಿನ್ನಾಂ ಭಕ್ತಯಾ ಸಂಪಾದಯೇದಪಿ .
 ಸಾ ಧಾರಾಮೃತಧಾರಾ ಸಾ ಮುಕ್ತಿಧಾರಾ ಮಮ ಪ್ರಿಯಾ .. 39..
 ತತಸ್ತುಃ ಕಲ್ಪನೀಯಂ ವೈ ಬಿಲ್ವಪತ್ರೋತ್ತರಾಸನಂ .
 ಹೇಮಾದಿನಿರ್ಮಿತಂ ದಿವ್ಯಂ ಮೂಲಮಂತ್ರೇಣ ಭಕ್ತಿತಃ .. 40..
 ತತೋ ನವೇನ ಶುದ್ಧೇನ ವಸ್ತ್ರೇಣ ಪರಿವೃತ್ಯ ಮಾಂ .
 ಸಿತೇನ ಭಸ್ಮನಾ ಸಮ್ಯಗರ್ಚಯೇನ್ಮೂಲಮಂತ್ರತಃ .. 41..
 ಚಂದನೇನ ಸುಗಂಧೇನ ಮೂಲಮಂತ್ರೇಣ ಪೂಜಯೇತ್ .
 ಮಧ್ಯೇ ತ್ವೇಕೈಕಪೂಜಾಂತೇ ದೇಯಮಾಚಮನಂ ಮಮ .. 42..
 ತತಃ ಶಾಲ್ಯಕ್ಷತೈಶ್ಚೇತೈರರ್ಚಯೇನ್ಮಾಂ ತಿಲಾನ್ವಿತೈಃ .
 ತತೋ ಬಿಲ್ವದಲೈಃ ಶುದ್ಧೈರರ್ಚಯೇದಘನಾಶಕೈಃ .. 43..
 ಬಿಲ್ವಪತ್ರಂ ಗೃಹಾಣೇಶ ಬಿಲ್ವಪತ್ರಪ್ರಿಯ ಪ್ರಭೋ .
 ಪ್ರಸೀದ ಭಗವನ್ ಶಂಭೋ ಪಾತಕಾನಿ ಹರಸ್ವ ಮೇ .. 44..

ಅಮುಂ ಮಂತ್ರಂ ಸಮುಚ್ಚಾರ್ಯ ಮೂಲಮಂತ್ರಮಪಿ ಪ್ರಿಯೇ .
 ಬಿಲ್ವಪತ್ಯೈಃ ಸಮಭ್ಯರ್ಚ್ಯ ಪುಷ್ಪೈರಪಿ ಸಮರ್ಚಯೇತ್ .. 45..
 ಸಾಜ್ಞೇನಾಗರುಸಾರೇಣ ಸುಗಂಧೇನ ಮಹೇಶ್ವರಿ .
 ಧೂಪಸ್ತತಃ ಕಲ್ಪನೀಯೋ ಮಹ್ಯಂ ಯತ್ಪುರಃಸರಂ .. 46..
 ಧೂಪಂ ಗೃಹಾಣ ದೇವೇಶ ಸುಗಂಧಂ ಸವೃತಂ ಶಿವ .
 ಪಾತಕಾನಿ ಹರಸ್ವೇಶ ಧೂಪದಾನೇನ ಸಾದರಂ .. 47..
 ದೀಪಂ ಗೃಹಾಣ ದೇವೇಶ ಪಾತಕಧ್ವಾಂತನಾಶಕ .
 ಪ್ರಸೀದ ಪಾರ್ವತೀನಾಥ ದೋನವಂಧೋ ದಯಾನಿಧೇ .. 48..
 ಇತಿ ದತ್ತ್ವಾ ಧೂಪದೀಪೌ ನೈವೇದ್ಯಂ ಪರಿಕಲ್ಪಯೇತ್ .
 ತತಃ ಪರಂ ಕಲ್ಪನೀಯಂ ಕರೋದ್ವರ್ತನಮಾದರಾತ್ .. 49..
 ತತಃ ಪರಂ ಧೂಪದೀಪೌ ತಾಂಬೂಲಂ ಚ ತತಃ ಪರಂ .
 ತತಃ ಪುನರ್ದೀಪದಾ ದೇಯಾವತ್ಯಂತಭಕ್ತಿತಃ .. 50..
 ಗೃಹಾಣ ಪರಮೇಶಾನ ತಾಂಬೂಲಮಿದಮುತ್ತಮಮ .
 ಏಲಾಲವಂಗಕರ್ಪೂರಪರಿಷ್ಕೃತಮುಮಾಪತೇ .. 51..
 ತತಃ ಪ್ರದಕ್ಷಿಣಾ ಕಾರ್ಯಾ ದ್ವಾದಶೈಕಾದಶಾಥವಾ .
 ತತಃ ಪ್ರಣಾಮಾಃ ಕರ್ತವ್ಯಾ ಏಕ ವಿಂಶತಿಸಂಖ್ಯಯಾ .. 52..
 ನರ್ತನಂ ಚ ತತಃ ಕಾರ್ಯಂ ಸಾಂಬಧ್ಯಾನಪುರಸ್ಕರಂ .
 ಶಿವಪಂಚಾಕ್ಷರಃ ಶುದ್ಧೋ ಜಪನೀಯಃ ಪ್ರಯತ್ನತಃ .. 53..
 ಅಷ್ಟೋತ್ತರಸಹಸ್ರಂ ತು ನ್ಯಾಸಧ್ಯಾನಪುರಃಸರಂ .
 ಶಿವಪಂಚಾಕ್ಷರೋ ಜಪ್ಯೋ ಯದ್ವಾ ನ್ಯಾಸಾದಿಕಂ ವಿನಾ .. 54..
 ತತಃ ಪರಂ ಬಿಲ್ವಪತ್ಯೈಃ ಪುಷ್ಪೈರ್ನಾನಾವಿದ್ಧೈರಪಿ .
 ಪುನಃ ಪೂಜಾ ಪ್ರಯತ್ನೇನ ಕರ್ತವ್ಯಾ ಮಹ್ಯಮಾದರಾತ್ .. 55..
 ತತೋ ನಾನಾವಿದ್ಧೈಃ ಸ್ತೋತ್ರೈಃ ಸ್ತೋತವ್ಯೋಽಹಂ ಪ್ರಯತ್ನತಃ .
 ತತಶ್ಚತ್ರಂ ಚಾಮರಂ ಚ ದರ್ಪಣಂ ಚ ನಿವೇದಯೇತ್ .. 56..
 ಪುನರ್ನತ್ವಾ ಕ್ಷಮಸ್ವೇತಿ ಸಂಸ್ಪೃಶೇದ್ಧ್ಯಾನಪೂರ್ವಕಂ .
 ಸ್ವಶರಣಂ ಕೃತ್ವಾ ಪುನರ್ಮಂತ್ರಮಮುಮೇವ ಪಠೇಚ್ಚಿವೇ .. 57..
 ಅಯಂ ಮೇ ಇತಿ ಮಂತ್ರೇಣ ಸ್ಪೃಷ್ಟ್ವಾ ಹಸ್ತತಲೇನ ಮಾಂ .
 ಅಷ್ಟೋತ್ತರಶತಂ ಮಂತ್ರೋ ಜಪನೀಯಃ ಷಡಕ್ಷರಃ .. 58..
 ಏವಂ ಪೂಜಾನ್ವಹಂ ಕಾರ್ಯಾ ತ್ರಿಷು ಲೋಕೇಷು ಸಾದರಂ .
 ನಿತ್ಯಪೂಜೇಯಮಮಲೇ ಭುಕ್ತಿಮುಕ್ತಿಫಲಪ್ರದಾ .. 59..
 ಪ್ರಾತಃ ಸಂಧ್ಯಾಂ ವಿಧಾಯಾದೌ ಪೂಜನೀಯೋಽನ್ವಹಂ ಶಿವೇ .

ಶಿವಪ್ರೋಕ್ತಂ ಶಿವಪೂಜೋಪಕರಣಂ

ಕಾರ್ಯಮನ್ಯನ್ನ ಕರ್ತವ್ಯಂ ಮಾಮನಭ್ಯರ್ಚ್ಯ ಸಾದರಂ .. 60..

ಏವಂ ಪ್ರಯತ್ನತಃ ಕಾರ್ಯಂ ಶಕ್ತೇನ ಮಮ ಪೂಜನೇ .

ಯಥಾಕಥಂಚಿತ್ ಕರ್ತವ್ಯಮಶಕ್ತೇನಾಪಿ ಸರ್ವಥಾ .. 61..

.. ಇತಿ ಶಿವರಹಸ್ಯಾಂತರ್ಗತೇ ಶಿವಪ್ರೋಕ್ತಂ ಶಿವಪೂಜೋಪಕರಣಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 17 . 1-61..

- .. shrIshivarahasyam ugrAkhyah saptamAMshaH . adhyAyaH 17 . 1-61 ..

Notes:

Śiva ಶಿವ details to Pārvaṭī ಪಾರ್ವತೀ about the means and procedures of conducting Śiva Pūjā ಶಿವ ಪೂಜಾ.

He mentions about worshipping His AṣṭaMūrti ಅಷ್ಟಮೂರ್ತಿ forms (that correspond to the AṣṭaVasu ಅಷ್ಟವಸು) viz., Viśvarūpeśa ವಿಶ್ವರೂಪೇಶ (Pṛthivī ಪೃಥಿವೀ), Mahādeva ಮಹಾದೇವ Jala ಜಲ, Maheśa ಮಹೇಶ Teja ತೇಜ, Māyātman ಮಾಯಾತ್ಮನ್ Vāyu ವಾಯು, Sarveśa ಸರ್ವೇಶ Ākāśa ಆಕಾಶ, Sūryeśa ಸೂರ್ಯೇಶ Sūrya ಸೂರ್ಯ, Candraśekhara ಚಂದ್ರಶೇಖರ Candra ಚಂದ್ರ, Jaganmūrti ಜಗನ್ಮೂರ್ತಿ Yajñamūrti ಯಜ್ಞಮೂರ್ತಿ; and that He is the Source of their creation.

He further tells about the use of Pañcāmṛta ಪಂಚಾಮೃತ, japa ಜಪ of His Mūla Mantra ಮೂಲ ಮಂತ್ರ - the Pañcākṣara Mantra ಪಂಚಾಕ್ಷರ ಮಂತ್ರ, Dhyāna ಧ್ಯಾನ of His AṣṭottaraSahasranāma ಅಷ್ಟೋತ್ತರಸಹಸ್ರನಾಮ and AṣṭottaraŚataanāma ಅಷ್ಟೋತ್ತರಶತನಾಮ, and japa ಜಪ of His Ṣaḍakṣara Mantra ಷಡಕ್ಷರ ಮಂತ್ರ.

Encoded and proofread by Ruma Dewan

Shivaproktam Shivapujopakaranam

pdf was typeset on May 4, 2024

Please send corrections to sanskrit@cheerful.com

